

Imballfin :

Is-S.T.O. Sir George Borg, Kt., M.B.E., LL.D., Pres.

L-Onor. Dr. L.A. Camilleri, LL.D.

L-Onor. Dr. A.J. Montanarò Gauci, LL.D.

Elia Borg Bonaci *versus* Robert Biasini et. ne.

**Wirja — Responsabilità ta' l-Organizzaturi — Danni —  
 "Culpa in Eligendo" — Depositu — Serq —  
 Kas Fortuwitu — Art. 2001 u 2003 tal-Kodiċi Civili.**

*Meta wiehed jieklu għal wirja xi oġġetti b'ieqgħda ssir dik il-wirja, u jaf bir-Regolamenti li taqthom tkun qiegħda ssir dik il-wirja, u dawk ir-Regolamenti jkunu jeżoneraw lill-organizzaturi tal-wirja minn kull responsabilità għad-danni li jistgħu jgħru fl-oġġetti eżibiti, sew kemm idumu fil-wirja kemm fil-qarr, l-Assoċjazzjoni organizzatriċi tal-wirja ma hix eżentata mill-obligu li tuża d-diligenza meħtieġa u tiegħu l-prekawzjonijiet kollha xierqa b'ieqgħda b'ieqgħda ta' oġġetti eżibiti ma jintilfuz, jew ma jinsterqux, jew b'xi mod ieħor jiġu dannegġjati.*

*Imma jekk dik l-Assoċjazzjoni ma tigix pruvata li naqset li tuża dik id-diligenza u li tiegħu dawk il-prekawzjonijiet, ma tirrispondix għad-danni jew dannegġjament li jgħru fl-oġġetti eżibiti.*

*F'każijiet simili, l-organizzaturi huma depożitarji ta' l-oġġetti eżibiti, u bħala depożitarji huma obligati jżuw id-diligenza li d-depożitarju soltu iuża fil-kustodja ta' kwejġu. Anzi f'dawn il-każijiet dan l-obligu huwa applikabili b'rigorożità akbar.*

*Lanqas ma għandu wiehed jippretendi li l-membri ta' l-Assoċjazzjoni għandhom iġhassu huma personalment l-oġġetti eżibiti kontra s-serq u l-ħsara; u għalhekk, meta huma ma jkunux katjin ta' "culpa in eligendo" għar-rigward tal-persuni li huma jkunu qabħdu b'ieqgħda ta' l-oġġetti eżibiti, huma ma għandhomx jirrispondu għall-ħsara.*

*Fl-aħħar mill-aħħar, is-serq ta' l-oġġett depożitat iammonta għal kas fortuwitu, meta d-depożitarju jkun ha l-prekawzjonijiet xierqa b'ieqgħda ta' is-serq ma jgħru; u bħala tali s-serq ma jidholx fir-responsabilità tal-depożitarju.*

**Il-Qorti —** Rat l-att ta' eżentazzjoni quddiem il-Prim'Awla tal-Qorti Civili, li bil l-attur, wara li ppremetta illi f'wirja organizzata u kondotta mill-Għaqda rappreżentata mill-konvenuti fil-gonna ta' Sant'Anton fix-xahar ta' Mejju li għadda

naqruh par fniek tar-razza "Himalaya", u dana wara li huwa kien ikkonsenja l-fniek in kwistjoni fuq ordni tal-konvenuti nomine u lill-istess konvenuti, jew lil min minnhom inkarikat, tant li huwa jiddetjeni r-ricievuta ta' dina l-konsenja; u illi l-konvenuti nomine baaghu ma jridux jammuetta r-responsabilita' tagghom f'dana n-nuqqas u, non ostanti l-interpellazzjoni lilhom maghmula bl-ittra ufficjali tal-25 ta' Meju 1949, ma ndennizzawhx tad-danni li huwa sofra, fl-ammont mitlub u gjustifikat ta' £17; tsab, prevja dikjarazzjoni illi l-konvenuti huma responsabli tan-nuqqas soffert minnu ta' par fniek "Himalaya" waqt il-wirja organizzata u kondotta mill-Għaqda rapprezentata mill-konvenuti, u miżmuma ma' tul ix-xahar ta' Meju 1949 fil-gonna ta' Sant'Anton, li huma jigu kundannati minn dina l-Qorti jirriżarçixxu lillu d-danni sofferti mhabba l-imsemmi nuqqas — liema danni għandhom jigu likwidati fis-somma ta' £17 jew fi kwalunkwe somma oħra verjuri, rapprezentanti l-prezz tal-par fniek fiz-żmien tan-nuqqas. Bl-ispejjeż, komprizi dawk ta' l-ittra ufficjali tal-25 ta' Meju 1949:

*Omissis;*

Rat is-sentenza tal-Prim'Awla tal-Qorti Civili tas-27 ta' Ottubru 1949, li biha l-Qorti çahdet it-talbiet ta' l-attur bl-ispejjeż; billi kkunsidrat:

Illi mill-provi jirriżulta li l-attur, għall-wirja ndikata fl-att taç-çitazzjoni, eżibexxa, għax ried hu, il-par fniek indikati f'dak l-istess att, u hadhom fil-ġnien ta' Sant'Anton fejn saret il-wirja l-Gimgha wara nofs in-nhar, u kkonsenjathom lin-nies speçjalment inkarikati mid-diversi sezzjonijiet, u dawn poġġewhom fil-gaġeġ li ġew għalihom destinati. L-għada fil-ghodu, għal xi s-sitta, il-fniek ma nstabux f'posthom, u l-gaġeġ fejn kienu kellhom xi zbarri sfurzati, jġifieri mgħawġin u tant imbegħdin minn xulxin li fenek seta jgħaddi bejniet-hom;

Illi skond ir-regolamenti tal-wirja, "kull min jinkiteb biex jidhol għal din il-wirja huwa marbut b'kondizzjoni li għandu joqgħod għal dawn ir-Regolamenti" (Reg. Nru. 1); li "min jibgħat tjur jew fniek għall-wirja għandu jitgħabba għa' kollox b'kull hsara li tista' tiġrilhom u bir-responsabilita' tagghom, sew kemm idumu fil-wirja kemm fil-garr, kif ukoll ibati l-hsara jew telf kaġunati fil-wirja jew fil-garr" (Reg. nru. 8);

Illi dawk ir-Regolamenti kienu maghrufiu mill-attur, u hu kien marbut bihom. Dana però ma jfissirx illi l-Assoċjazzjoni konvenuta setghet ma tużax id-diligenza meħtieġa u ma tiehux il-prekawzjonijiet xierqa biex l-oġġetti eżibit ma jigix mit-luf jew misruq, jew b'xi mod ieħor dannegġjat. Imma sakemm ma jigix pruvat nuqqas ta' dik id-diligenza u ta' dawk il-prekawzjonijiet, l-Assoċjazzjoni konvenuta tala tirrispondix għannuqqas jew dannegġjament ta' l-oġġetti eżibit;

Illi mill-provi jirriżulta soddisfacentement pruvat li fil-wirja fuq imsemmija l-Assoċjazzjoni konvenuta diligentement hadet il-prekawzjonijiet li setghu jittiehdu biex l-oġġetti eżibiti ma jigrilhom ebda dannu u ma jonqsux; u għalhekk dik l-Assoċjazzjoni ma għandhiex titgħabba bil-ħsara li ġrat lill-attur minhabba n-nuqqas tal-fniek minnu eżibiti;

Rat in-nota ta' l-appell ta' l-attur, li biha dana appella mis-sentenza fuq imsemmija tal-Prim'Awla tal-Qorti Ċivili tas-27 ta' Ottubru 1949;

Rat il-petizzjoni ta' l-attur, li talab ir-revoka tas-sentenza fuq imsemmija u l-laqgħa tat-talbiet tiegħu, bl-ispejjeż taż-żewġ istanzi kontra l-konvenuti;

*Omissis;*

**Ikkunsidrat;**

Illi mill-provi rriżulta li l-attur ha par fniek tar-razza "Himalaya" għal wirja organizzata mill-Assoċjazzjoni rappreżentata mill-konvenuti non'ne fil-ġonna ta' Sant'Anton il-Ginġha wara nofs in-nhar, u ġie mogħti l-irċevuta tal-konsenja. L-għada l-gagġa fejn kienu l-fniek instabet bil-fildiferru mwas-sa', u l-fniek ma kienux hemm. Anzi, skond ix-xhieda Arturo Borg u Joseph Zammit, il-fniek naqsu l-Ginġha stess, għax filgħaxija ta' dak in-nhar il-gagġa nstabet vojta. Sew bin-nhar kemmi bil-lejl kien hemm il-għassiesa u l-pulizjotti; u bil-lejl kien ġie mħolli d-dawl; fil-waqt li kien il-għassiesa u l-membri tal-Pulizija ma kien ammess hadd hemm ġew, u hadd kien in-nies ta' l-Assoċjazzjoni ma kien jista' jindaħal biex jagħlef u jieħu ħsieb l-animali. B'dana kolinu huwa evidenti li l-fniek insterqu, għax il-fildiferru tal-gagġa ma setax kien ġie sfurzat mill-fniek stess, billi kien oħxon ftit inqas minn lapis, u għalhekk kien qawwi biżżejjed biex jiflah għall-fniek;

### Ikkunsidrat;

Illi, bhala organizzaturi u responsabili tal-wirja, il-konvenuti nomine kienu depożitarji ta' l-annimali eżibiti; u bhala regola, id-depożitarji ta' wirja huma obligati jindukraw l-oġġetti eżibiti u jużaw l-istess diligenza li jużaw soltu biex jindukraw hwejjighom (art. 2001 Kod. Civili). Anzi, billi, bhala organizzaturi tal-wirja, huma stess joffru li jirċievu d-depożitu bl-inviti li jghinu għall-wirja, l-obligu tad-diligenza fil-kustodja ta' l-oġġetti huwa applikabili għalihom b'rigorozità akbar (ara sentenza Qorti ta' l-Appell ta' Ruma tat-3 ta' Marzu 1885, in re "Comune di Roma vs. Venturini", Giur. Ital. 1885, P. II, p. 319). Izda huwa ammess fid-dottrina u fil-gurisprudenza li għal dik ir-regola d-depożitarju jista' jidderoga bil-ftehim ta' patt espress li jeżonerah mir-responsabilità, sakemm da parti tiegħu ma jkunx hemm dolo (Baudry-Lacantinerie Wahl, Del Deposito, no. 1066). F'il-każ in kwistjoni kien hemm ir-Regolamenti tal-Wirja, u fihom jingħad:— "It is a condition of entry that exhibitors, for the purpose of the show, to be bound by these rules" — "The entire risk and responsibility as regards exhibitors, both while at the show and during transit, and all consequential and other injury or loss arising therefrom, or thereto, must be wholly borne by the exhibitors" (1—8). U b'dawn iż-żewġ regolamenti l-konvenuti farfru minn fuq spallgħom ir-responsabilità, fil-waqt li l-attur assumu r-riskju;

### Ikkunsidrat;

Li fil-każ in eżami rriżulta li l-konvenuti nomine mhux biss ma kellhom ebda dolo, jew htija gravi ekwiparabili għaddolo, iżda għall-kuntrarju, użaw id-diligenza li f'każi simili bniedem għaqli sotlu juża biex jindokra hwejġu, billi qabbdugħassiesa u membri tal-Pulizija jindukraw il-post lejn u nhar, u żammew il-post fid-dawl, u ma kellhomx raġuni jaħsbu li dawk li qabbdugħassiesa u jindukraw ma kienux biżżejjed effiċjenti biex iħarsu l-oġġetti mill-hallelin; u għalhekk il-konvenuti nomine ma kellhomx htija "in eligendo" meta għażlu n-nies biex jindukraw, għalkemm fil-fatt l-għassiesa jew ma kienux onesti biżżejjed inkella ma ndukrawx sewwa u bid-diligenza kif messhom, għax xort'ohra ma kienx jiġri li gara. Fl-aħħar mill-aħħar gie anki ritenut illi s-serq jammonta għal każ fortuwitu meta d-depożitarju jkun ha l-prekawzjonijiet mehtieġa (Bau-

dry-Lacantinerie-Wahl, no. 1075 ibid.); u bhala tali ma jid-holx fir-responsabilità tad-depożitarju (art. 2003 Kod. Civ.);

Ikkunsidrat;

Illi huwa minnu li skond ir-regolament no. 7 tal-Wirja. "during the whole period of the show all exhibits shall be in the custody of the Committee", fil-waqt li fil-fatt bil-lejl, u mil-li jidher anki f'xi hinijiet obra, il-Kumitat mar jafda l-kustodja lil nies inqabba minnu; u illi huwa minnu wkoll li meta d-depożitarju jafda l-kustodja lil terza persuna huwa jassumi b'daqshekk ir-responsabilità kollha tal-htija tat-terza persuna (Baudry-Lacantinerie-Wahl, ibid. no. 1057); iżda fil-każ tal-kontendenti ma setax kien mistenni li l-ghassa jagħmluha l-membri tal-Kumitat personalment; u mhux soltu jśir dan f'każi simili; u għalhekk taċitament kien hemm l-awtorizzazzjoni li jiġu mqabba għassiesa biex fi-assenza ta' membru tal-Kumitat jindukraw l-annimali. U għal dak il-każ—fost każi oħrajn—tapplika bl-effikaċja u r-raġuni kollha l-klawsola tar-regolament nru. 8 fuq imsenmi, li bih il-Kumitat eżonera ruħu mir-responsabilità għat-telf, u li bih l-attur assuma r-riskju. Għaldagstant anki taht dan l-aspett, il-Kumitat u l-Assoċjazzjoni huma mehlusa mir-responsabilità tas-serq;

Għal dawn ir-raġunijiet il-Qorti taqta' l-kawża billi tiċhad l-appell ta' l-attur fil-meritu, u għalhekk fil-meritu tikkonferma s-sentenza appellata; iżda minhabba l-fattezzi speċjali tal-każ, tirrifirma s-sentenza appellata fuq il-kap ta' l-ispejjeż, billi tordna li l-ispejjeż taż-żewġ istanzi jibqgħu mingħajr taxxa, iżda bid-dritt tar-registru kontra l-attur. Salva lill-attur kull xorta ta' azzjoni kontra l-ghassiesa jew persuni oħra, jekk u skond il-ligi.